اگرصحابهٔ کرام علیهمُ الرّضوان سے میلاد شریف کی محافل منعقد کرکےیوم ولادت منانا ثابت نہیں توکیا ایساکرنا ناجائزہوگا؟

مجيب:مفتى على اصغرصاحب مدظله العالى

قارين اجراء: ابنامه فيضان مدينه نومبر ادسمبر 2018

دَارُ الإفْتَاء أَبُلسُنَّت

(دعوتاسلامي)

سوال

کیافرماتے ہیں علائے دین ومفتیانِ شرع متین اس مسکے کے بارے میں کہ بعض لوگ کہتے ہیں کہ جشنِ ولادت نہ تو حضور صلّی الله تعالیٰ علیه واللهِ وسلّم نے منائی نہ ہی خلفائے راشدین میں کسی نے منائی للذابیہ بدعت ہے اور حدیث میں ہے کہ ہر بدعت گمر اہی ہے جس کا نجام جہنّم ہے۔ برائے کرم اس کا تسلّی بخش جواب عنایت فرمائیں؟

بِسْمِ اللهِ الرَّحْلُنِ الرَّحِيْمِ

ٱلْجَوَابُ بِعَوْنِ الْمَلِكِ الْوَهَّابِ ٱللَّهُمَّ هِذَا لِيَّةَ الْحَقِّ وَالصَّوَابِ

صدرالا فاضل حضرت علامه مولاناسیّد محمد نعیمُ الدّین مرراد آبادی علیه دحیة الله الهادی فرماتے ہیں: ''اس آیت سے ثابت ہوا کہ جس آمرکی شَرع میں ممانعت نہ آئی ہووہ مباح ہے حضرت سلمان دخی الله عند میں معانعت نہ آئی ہووہ مباح ہے حضرت سلمان دخی الله عند میں ہے کہ حلال وہ ہے جو الله نے اپنی کتاب میں حلال فرمایا حرام وہ ہے جس کواپنی کتاب میں حرام فرمایا اور جس سے سکوت کیاوہ معاف ہے تو کلفت میں نہ پڑو۔'' (خزائن العرفان، س 224)

حدیثِ پاک میں ہے: "الحلال ما احل الله فی کتابه و الحیام ما حی الله فی کتابه و ما سکت عنه فهو مباعثی عنه" ترجمہ: طلال وہ ہے جس کو الله نے اپنی کتاب میں طلال فرمادیا اور حرام وہ ہے جس کو الله نے اپنی کتاب میں حرام فرمادیا اور جس پر خاموشی فرمائی وہ معاف ہے۔ (ترندی، 280/3، مدیث: 1732)

چونکہ محافلِ دینیہ منعقد کرکے عید میلاد منانے کی ممانعت قرآن وحدیث،ا قوالِ فقہانیز شریعت میں کہیں بھی وارد نہیں، لہذا جشنِ ولادت منانا بھی جائز ہے اور صدیوں سے علانے اسے جائز اور ستحن قرار دیاہے۔

شارح بخاری امام قسطلانی دسته الله تعالی علیه لکھتے ہیں: "ربیج الاقل چونکہ حضور صقّ الله تعالی علیه واله وسلّم کی ولادتِ باسعادت کا مہیناہے للذااس میں تمام اہلِ اسلام ہمیشہ سے میلاد کی خوشی میں محافل کا انتخاد کرتے ہیں۔ اس کی راقوں میں صد قات اورا پچھے اعمال میں کثرت ہیں۔ خصوصاً ان محافل میں آپ کی میلاد کا تذکرہ کرتے ہوئے الله تعالی کی رحمتیں حاصل کرتے ہیں۔ محفلِ میں آپ کی میلاد کی یہ برکت مجرّب ہے کہ اس کی وجہ سے یہ سال امن کے ساتھ گزرتا ہے۔الله تعالی اس آدمی پر اپنا فضل واحسان کرے جس نے آپ کے میلاد مباڑک کو عید بناکر ایسے شخص پر شدّت کی جس کے دل میں مرض ہے۔"(المواہب الله نیه ، 27/1)

شیخ عبدالحق محدّث دِ ہلوی علیه رحة الله القوی فرماتے ہیں: ''آپ صلی الله علیه دسلہ کی ولادتِ باسعادت کے مہینے میں محفلِ میلاد کاانعقاد تمام عالم اسلام کا ہمیشہ سے معمول رہاہے۔اس کی راتوں میں صدقہ خوشی کا اظہار اور اس موقع پر خُصوصاً آپ صلی الله علیه دسلہ کی ولادت پر ظاہر ہونے والے واقعات کاتذکرہ مسلمانوں کا خُصوصی معمول ہے۔'' (ماثبت بالید، ص102)

امام جمالُ الدین الکتانی کصے ہیں: '' حضور سنّی الله تعالی علیه والدوں کا دن نہایت ہی معظم ، مقد س اور محترم ومبازک ہے۔ آپ سی الله علیه وسم کا وجود پاک اتباع کرنے والے کے لئے ذریعہ نجات ہے جس نے بھی آپ سی الله علیه وسلم کی آمد پر خوشی کا اظہار کیا اس نے اپنے آپ کو جہنم سے محفوظ کر لیا۔ للذا ایسے موقع پر خوشی کا اظہار کرنا اور حسبِ توفیق خرج کرنا نہایت مناسب ہے۔''(بی البدی وارشوں 364/1)

اور یہ کہنا کہ ''ہر نیاکام گمراہی ہے'' وُرست نہیں کیونکہ بدعت کی ابتدائی طور پر دو قشمیں ہیں بدعتِ حسنہ اور بدعتِ سیّئہ۔ بدعتِ حسنہ وہ نیاکام ہے جو کسی سنّت کے خلاف نہ ہو جیسے مؤلد شریف کے موقع پر محافلِ میلاد، جلوس، سالانہ قراءَت کی محافل کے پرو گرام، ختم بخاری کی محافل وغیر ہ۔

بدعتِ سيّن اوه ہے جو کسی سنّت کے خلاف ياسنّت کو مٹانے والی ہو جيسے غيرِ عربی ميں خُطب بُمُعه وعيدين۔

چنانچہ شیخ عبدالحق محدث دہلوی علیہ رحداللہ القوی اس حدیث کے تحت لکھتے ہیں: ''معلوم ہونا چاہیے کہ جو کچھ حضور نبی کریم صلیاللہ علیہ نکا اور ظاہر ہوابدعت کہ لاتا ہے پھر اس میں سے جو

کچھاصول کے موافق اور قواعد سنّت کے مطابق ہواور کتاب وسنّت پر قیاس کیا گیا ہو ہدعتِ حسنہ کہلاتا ہے اور جوان اصول و قواعد کے خلاف ہواسے بدعتِ صلالت کہتے ہیں۔ اور کل بدعة ضلالة کا کلیہ اس دوسری قشم کے ساتھ خاص ہے۔" (شعاللعات متر جم، 422/1)

بلکہ حدیث پاک میں نگاوراچھی چیز ایجاد کرنے والے کو تو تواب کی بشارت ہے۔ چنانچہ مسلم شریف میں ہے: ''مَنْ سَنَّ فی الإسلامِ سَنَّةَ فَلَدُ أَجُرُهَا، وَأَجُرُهَا، وَوْرُرُهُمَنُ عَبِلَ بِهَا مِنْ بَعْدِ بِهِ، مِنْ غَیرِانْ یَنْقُصَ مِنْ أَوْزَارِهِمْ شَیعٌ" ترجمہ: جو کوئی اسلام میں اچھاطریقہ جاری کرے تواس پراسے گناہ ملے گااور اس کے بعد جتنے لوگ اس پر عمل کریں گے تمام کے برابر اس جاری کرنے والے کو بھی تواب ملے گااور ان کے تواب میں پھے کی نہ ہوگی۔ اور جو شخص اسلام میں بُراطریقہ جاری کرے تواس پراسے گناہ ملے گااور اس کے بعد جتنے لوگ اس پر عمل کریں گے ان سب کے برابر اس جاری کرنے والے کو بھی گناہ میں بھی پچھ کی نہ ہوگی۔ (مسلم، ص394، عدیث: 1017)

جشن ولادت منانا بھی ایک اچھا کام ہے جو کسی سنّت کے خلاف نہیں بلکہ عین قرآن وسنّت کے ضابطوں کے مطابق ہے۔ رب تعالی کی نعمت پر خوشی کا حکم خود قرآنِ پاک نے دیا ہے۔

الله تعالى ارشاد فرماتا ہے: قُلْ بِفَضُل اللهِ وَبِرَحْمَتِهِ فَبِلَٰ لِكَ فَلْيَفْهَ حُواترجه له كنزالايهان: تم فرماؤ الله ہى كے فضل اوراسى كى رحت اوراسى پر چاہيے كه خوشى كريں۔ (پ11،يونس: 58)

ايك اور جبكه ارشاد فرمايا: وَ أَمَّا بِنِعْهَةِ رَبِّكَ فَحَدِّتْ أَنَّ ترجهه كنزالايهان: اورايخ رب كي نعت كاخوب جرچاكرو. (پ30،والفحل: 11)

خود حضورِ اکرم صلیالله تعالی علیه دسم اینا یوم میلا دروزه رکھ کر مناتے چنانچہ آپ ہر پیر کوروزه رکھتے تھے جب اس کی وجہ دریافت کی گئی تو فرمایا: ''اسی دن میری ولادت ہو ئی اور اسی روز مجھ پر وحی نازل ہوئی۔'' (ملم، ص455، مدیث: 2750)

خلاصہ کلام میہ کہ شریعت کے دائرہ میں رہ کرخوشی منانا، مختلف جائز طریقوں سے اِظہارِ مسرِّت کرنا اور محافلِ میلاد کاانعقاد کرکے ذکرِ مصطفے کرتے ہوئے ان پر مسرت ومبارک لمحات کو یاد کرناجو سر کارِ دوعالم جسی الله علیہ دسلہ کے دنیامیں تشریف لانے کاوقت ہے بہت بڑی سعادت مندی کی بات ہے۔مزید تفصیل کے لئے علمائے اہلِ سنّت کی کتب کا مطالعہ فرمائیں۔

وَ اللَّهُ أَعُلُمُ عَزَّو جَلَّ وَ رَسُولُهِ أَعُلَم صَلَّى اللهُ تَعَالَى عَلَيْهِ وَالِهِ وَسَلَّم

